

142 करोड़ से बिक्रम क्षेत्र में बनेंगी चार सड़कें

संसू, बिक्रम : बिक्रम के विकास के लिए राज्य सरकार पूरा प्रयास कर रही है। आने वाले दिनों में पाटलिपुत्र लोकसभा क्षेत्र में हर गांव से राजधानी को जोड़ने के लिए सड़कें बनाई जाएंगी। ये बातें पथ निर्माण मंत्री नंद किशोर यादव ने बिक्रम, दुल्हनबाजार और पालीगंज में 142 करोड़ की लागत वाली चार सड़कों यथा बिक्रम-अमहरा भाया गोनवां मोड़ पथ, दुल्हन बाजार-शहरामपुर पथ, पालीगंज-अकबरपुर और पालीगंज-अतौला पथ का शिलान्यास के बाद बिक्रम के गोरखरी और पालीगंज के देवी मंदिर के पास सभा की संबोधित करते हुए कहीं।

जुलाई माह तक चालू हो जाएगा कोइलवर पुल का तीन लेन : मंत्री नंदकिशोर यादव ने कहा कि कोइलवर पुल के समांतर छह लेन



बिक्रम में शिलान्यास करते पथ निर्माण मंत्री वाले पुल का तेजी से निर्माण चल रहा है। जुलाई माह तक तीन लेन चालू हो जाएंगे। मुख्य अतिथि केंद्रीय ग्रामीण विकास राज्य मंत्री रामकृपाल यादव ने कहा कि केंद्र और बिहार की सरकार सबका साथ सबका



सड़क निर्माण की आधारशिला रखते एमएलसी विकास को लेकर तेजी से कार्य कर रही है। आरा- बक्सर से राजधानी आने जाने वालों को कोइलवर पुल के जाम से मुक्त मिलेगी। 700 करोड़ की लागत से पाटलिपुत्र संसदीय क्षेत्र की सड़कों का निर्माण होगा।

मौके पर मुख्य अभियंता अजित कुमार, पूर्व विधायक रामजन्म शर्मा, अनिल कुमार, चंद्रमा सिंह यादव, मनोज कुमार उर्फ विमल, चंदन यादव, आशुतोष कुमार, किरण कुमारी, नंद किशोर शर्मा, मनीष कुमार आदि मौजूद थे।

24 लाख से फुलवारी में बनेंगी तीन सड़कें : फुलवारीशरीफ : प्रगति नगर मोहल्ले में 24 लाख की लागत से बनने वाली तीन सड़कों का शिलान्यास विधान पार्षद प्रो. रणवीर नंदन ने गुरुवार को किया। मौके पर प्रो. नंदन ने कहा कि पक्की सड़क का निर्माण और हर घर नल का जल पहुंचना सीएम की प्राथमिकता है। कहा कि सामाजिक कार्य में युवाओं को आगे आने की जरूरत है।